

Avropa azərbaycanlıları Vətəndə

Bakıda Avro-Atlantik Azərbaycanlılar Tərəfdaşlıq Şurasının yığıncağı keçirildi. Məclisdə Avropada yaşayan Azərbaycan Diaspor Təşkilatının nümayəndələri, ölkəmizin qeyri-hökumət təşkilatı rəhbərləri və media təmsilçiləri iştirak edirdilər. Görüş Zəfərimizin 5 illik yubiley ilində Azərbaycanın səsinə Avro-Atlantik məkanında ucaldan Beynəlxalq Tərəfdaşlıq Platformasının fəaliyyətinə həsr olunmuşdu.

Avro-Atlantik Azərbaycanlılar Tərəfdaşlıq Şurasının baş katibi Sahil Qasimov giriş nitqində qeyd etdi ki, 25 fevral 2024-cü il tarixində Azərbaycan Respublikasının Belçika Krallığında və Lüksemburq Böyük Hersoqluğundakı səfirliyinin və Avropa İttifaqı yanında Nümayəndəliyində təsis edilən Avro-Atlantik Azərbaycanlılar Tərəfdaşlıq Şurası (EAPCA) son dövrlərdə BMT, Avropa Parlamenti, UNESCO, ATƏT-in Varşava ofisi, Cenevrə və digər Avropa ölkələrinin parlamentləri ilə sıx əməkdaşlıq edir. EAPCA – Avro-Atlantik coğrafiyasında fəaliyyət göstərən transmilli lobbichilik və tərəfdaşlıq platformasıdır.

EAPCA-nın baş katibi Sahil Qasimov bildirdi ki, Azərbaycanın haqq səsinə bütün dünyaya bəyan edən Prezident, Müzəffər Ali Baş Komandan İlham Əliyevin beynəlxalq mediaya verdiyi müsahibələr hər zaman bizim dayacağımız olub:

– Biz güclü liderimizə güvənərək Avropada Azərbaycanın mənafeyini müdafiə edirik. Avropada yaşayan və işləyən azərbaycanlıların üzərinə çox böyük lobbichilik məsuliyyəti düşür. Tək Niderland kimi bir ölkədə 12 erməni kilsəsi lobbichilik təşkilatları tərəfindən yüksək səviyyədə maliyyələşdirilərək Azərbaycan əleyhinə təbliğatlarını genişləndirməkdə davam edirlər. İnanın ki, BMT və UNESCO tribunallarından etiraz çıxışlarına baxmayaraq, Niderland Senatı dəfələrlə Azərbaycana qarşı qərəzli mövqelərini nümayiş etdiriblər. İş o yerə çatdı ki, mən humanizm prinsiplərini nəzərə alaraq Niderland kralına məktub yazdım və bildirdim ki, bir kral kimi ədalət naminə qərar versin. Qısa vaxtdan sonra krallıqdan məktubuma cavab aldım. Sənəddə qeyd olunurdu ki, kral özü şəxsən bu mühüm məsələ ilə məşğul olacaq.

Sosial-strateji Tədqiqatlar və Analitik



Araşdırmalar İctimai Birliyinin sədri İlqar Hüseynli, “Report İnformasiya Agentliyi” MMC-nin direktoru Fuad Hüseynəliyev, Əməkdar jurnalistlər Azər Həsərat, Rauf Arifoğlu və başqaları çıxış edərək bildirildilər ki, bu gün bütün dünyada Azərbaycan



canın Zəfərinə, reallıqları qəbul etməyən erməni havadarlarına cavab vermək üçün mətbuatımızın üzərinə çox böyük məsuliyyət düşür.

Sonda Sahil Qasimov media nümayəndələrini mükafatlarla təltif etdi və jurna-

listlərə EAPCA-ya dəstək olduqlarına görə təşəkkürünü bildirdi. Xatirə fotoları çəkilirdi.

Beynəlxalq Diaspor Təşkilatının sədri İsmayıl Ağayev:

– Bu il biz Avropanın bir çox ölkələrində, xüsusilə, Çexiya, Macarıstan və Avstriyada Azərbaycan həqiqətlərini geniş ictimaiyyətə çatdırmaq üçün tədbirlər keçirmişik. Zəngəzur Dəhlizinin beynəlxalq müstəvidə bəşəriyyətə sülh, əmin-amanlıq gətirməsi naminə görülən dövlət tədbirlərinin əhəmiyyətindən bəhs etmişik. Qərbi Azərbaycana Qayıdış konsepsiyası ilə bağlı da qarşıda duran hədəflərdən söhbət açmışıq. Günlərlə Avropa mediasında Azərbaycan həqiqətlərinin nəşr olunmasına çalışmışıq və buna nail olmuşuq. Çünki dünya gördü ki, Azərbaycan 44 gündə dövləti, xalqı və ordusu ilə birgə işğal altında qalan torpaqlarını xilas etdi. Hara gediriksə, tarixi qələbəmizin köklərini təfsilatı ilə geniş ictimaiyyətə, xüsusilə tərəqqipərvər ziyalılara çatdırırıq. Qarşıdan Dünya Azərbaycanlılarının Həmrəylik Günü gəlir. Mən həmin günün dünyanın bütün ölkələrində yaşayan

azərbaycanlılarının birlik günü kimi bayram edirəm: O gün birliyimiz, Qələbəmizin və Zəfərimizin təntənəsidir.

**Kəmalə ABDİNOVA,
Fidan SALMANOVA
XQ**